

ГОМАН

Цэна с перэсылкай і дастаўкай да хаты:
на 1 год—4 м. 80 фен., на 1/2 году—2 м.
40 ф., на 3 месяцы—1 м. 20 ф., на 1
мес.—40 фен.

Беларуская Віленская часопісь
выходзіць два разы у тыдзень: у аўторкі і пятніцы.
Адрэс рэдакцыі: Вільня, Завальная 7.
Адрэс адміністрацыі і экспэдыцыі:
М. Стэфанская 23.

Цэна абвестак:
на 4-ай старане за радок дробнымі лі-
тэрамі—25 феніг.; дробны абвесткі—
па 5 фен за слова. Абвесткі аб сьмер-
ці—60 фен. за лінейку дробн. друкам.

№ 12 (208). Год III.

Вільня, 8 лютага 1918 г.

Цэна 5 фен. (3 кап.)



**Зофія з Лычкоуескіх
ЛУЦКЕВІЧОВАЯ**

памерла ў Мінску, пражыўшы 60 гадоў.

Жалобнае імша за спакон душы Яе адбудзецца ў суботу,
9 лютага, а 9 гадз. раніцы, у Касьцелі сьв. Яна, аб'явам
прыцяляю і знаёмых паведамляюць

СЫНЫ.

7 лютага.

Заходні театр:

На узбярэжжы мора паабедзі трывала артылерыйская бітва. На заходзі ад Зандвордэ і ў Артуа пешыя дружны ўзялі палонных. Паабалал Скарп і на заходзі ад Камбрэ артылерыйскі агонь англічан у вечары крапчэў. У Шампані адбіто французскае наступленьне. У ваколіцах Маасу агонь артылерыі трываў увесь день.

БЭРЛІН (В.Т.Б.). 7. II. Урадова «Nordd. Allg. Ztg.» піше, пад загалоўкам: «Новыя перагаворы ў Брэсці»:

С цікавасьцю, але спакойна выжыдаючы, ўзіраецца нямецкі народ на аднаўленьне перагавораў у Брэсці. Нашы дыпلماتы далі да гэтаў п. Троцкаму прыклад невычайнай цяплівасьці і уступчывасьці, каб зрабіць магчымым для расейцаў дайсці міра на аснове паразуменьня і ўгодны пры помачы адваляючых абедзьве староны уступак. Перагаворы і следуючы за імі хор расейскіх іскровых телеграм не паказваюць, каб расейцы аднясьліся с пашанай да гэтай цяплівасьці і уступчывасьці. Завяршыў сваю фальшывасць п. Троцкі сваёй телеграмай у Пецярбург, быццам немцы зацягваюць перагаворы. Орган большасці сцыял-дэмакратаў у Лінску «Freie Presse» піше с прычыны адной стацьці «Rawdy». «Замест спадзеваньня і спекуляцыі на інтэрнацыональнай рэвалюцыі, большавікі павінны лепш сурэзна паруліцца аб разумны мір. Народы трэбуюць міра, а нефраз, і віхто ў Нямецчыне ня мае ахвоты да таго, каб яго ашчаслівіла «чырвоная гвардыя» Троцкага». У гэтых словах п. Троцкі бачыць зусім ясна высказаны пагляд большасці нямецкага народу. Троцкі прымець гэта да сэрца і явіцца у Брэст дзеля сур'езных мірных перагавораў. З Украінай перагаворы йдуць удачна далей. Калі ўдасца дайсці з ей міра, дык ход перагавораў с п. Троцкім нас не цікаць. Не цэнтральным дзяржавам, а ўласнай партыі Троцкага і сплываючаму крывёй с тысяч ран ра-

сейскаму народу прыдзеца за гэта расплаціцца».

РОТЭРДАМ. «Daily News» на казвае с Пецярбурга:

Недастача спажывных прадуктаў у ваколіцах сталіцы—вельмі вострая. Шмат дзе поезды, рэзшы прадукты ў Пецярбург, за дзяржывалі. Цэны ўсё ўзрастаюць. Фунт бульбы каштуе каля 3 м.; фунт масла—30 м., ды яго нельга дастаць; фунт цукру—17 м. Недастача збожжа выяўляецца ўсё крапчэй, асабліва затым, што селяне больш не бяруць бумажак, а даюць свае прадукты толькі на замену за іншыя тавары. З гэтай прычыны послан на палудзень поезд с фабрычнымі таварамі дзеля замены на муку і збожжа.

БЭРН. Пецярбургская «Правда» піше, што Троцкі гэтым днямі вертаецца ў Расею, каб быць на важных нарадах з'езда земскіх саюзаў.

ЦЮРХ. «Sonn. d. Sera» піше, што італьянскаму паслу у Пецярбурзе загадано заняцца аднаўленьнем дыпلماتычных зносін з урадам большавікоў.

ВЕНА. Газеты наказываюць з Варшавы, што невядомыя людзі выкралі з архіва рэгентскай рады важныя тайны дакумэнт.

ЖЭНЕВА. Гішпанскі міністэр унутраных спраў заявіў прэстаўнікам газэт, што ўрад ведае аб далейшых чыннасьцях некаторых груп, каторыя карыстаюць з даражні дзеля падбіваньня народу проці ўраду. Мадрыдзкіе газеты ўсё ешчэ ждучь агульнага пастанаўленьня.

Учывены крокі дзеля завядзеньня карт на большую часць спажывных прадуктаў.

ДРЭЗДЭН. Лібэральні падалі ў саксонскую палату праект змяніць цяперашні выбарны закон агульнымі, роўнымі і тайнымі, але прапорцыянальнымі выбарамі. Пры гэтым дзеяцца дадатковы голас старым асобам, а другі—валадзельцам нерухомасьцей і людзям адукованым. Соцыал-дэмакратам заявілі, што яны гатовы падаць за гэта свой голас, каб дабіцца перамены выбарнага права. Гэтак праект закона будзе праведзен.

Мірныя перагаворы.

БРЭСТ-ЛІТОУСК (В.Т.Б.) 3. II. (Прадоўжэньне засяданьня, пачатак каторага апісан у тым нумэры. — «Рэд. Гом»).

Любінскі далей казаў: «Выбары у ўсерасейскі установічы сэйм закончыліся слаўнай пабедай украінскай цэнтральнай рады: выбраны толькі 10% больш шэвіцкіх кандыдатаў. З сьнежня пецярбургскі ўрад са згодай нашага ўраду сазваў у Кіеві украінскі конгрэс рабочых і селян. Больш за 2.000 сабраўшыся дэлегатаў пачалі засяданьня, высказываючы у шчырых прыветах сваё давер'е украінскай радзе. Тады староннікі большавікоў чыслом каля 80 асоб выехалі ў Харкаў і аб'явілі там сабе за новы ўрад украінскай рэспублікі. Дзеля паддзяржкі гэтых людзей пецярбургскі ўрад наслал банды «чырвонай гвардыі». Гэтак утварылася так-званае харкаўскае украінскае правіцельства».

Граф Чэрнін пасля гэтага заявіў:

«С прычыны заявы дэлегацыі украінскай народнай рады, я задуляю ад імі цэнтральных дзяржаў: Мы не маем ніякай прычыны агранічыць прызнаньне на поўным засяданьні 12 студня украінскай дэлегацыі за аусім самабытнаю. Мы ўжо цяпер прызнаем Украінскую народную рэспубліку за незалежную, вольную, суверэнную дзяржаву, каторая мае права рабіць незалежна міжнародныя умовы».

БЭРЛІН (В.Т.Б.) 3. II. Дзеля учасьця ў перагаворах, датыкаючых супольных інтэрэсаў Нямецчыны і Аўстрыі, сюды прыезджаюць Чэрнін, Кюльман, Людэндорф і нямецкі пасол у Вене гр. Вэдэль.

Як кажуць, гэтыя нарады звязаны са спадзеваным мірам з украінскай рэспублікай.

БЭРЛІН. «Lok. Anz.» піше: У перагаворах між Кюльманам, Чэрніным і Людэндорфам

прыме учасьце і начальнік генэральнага штабу на ўсходзі, генэрал Горман.

Трэба думаць, што нарады будуць шыбка закончаны, бо ген. Людэндорф павінен скоро вярнуцца ў глаўную кватэру.

«Völkzeitg.» піше: Есьць аснова спадзеванца, што мір з Украінай будзе зроблен у найбліжэйшым часе.

«Tägl. Rundsch.» піше, што нарада ішла глаўным чынам аб польскай справе.

БЭРЛІН (В.Т.Б.) Статс-сэкрэтэр Кюльман і гр Чэрнін 5. I. выехалі назад у Брэст-Літоўск.

Проді міра.

ЛОНДОН. Урадова. Вярхоўная саюзніцкая ваенная рада у Вэрсалі акуратна разглядзела апошніе заявы нямецкага імперскага канцлера і аўстрыяцкага міністра Чэрніна, але не здала знайсці ў іх знакаў збліжэньня да мерных дамаганьняў саюзнікаў. Гэтае пераконаньне ўзмацавалася нягледзіваць між псеўдо-ідеалістычнымі мэтамі, з якімі цэнтральныя дзяржавы пачалі перагаворы ў Брэст-Літоўску, і выкрытымі цяпер плянамі іх пашырэньня і рабунку. Пры гэтых варунках найвышэйшая ваенная рада прызнала, што адной мэтай яе можа быць далейшая вайна—пры гэтым с крайняй энэргіяй—да таго момэнта, калі націск саюзнікаў вызаве у ўрадаў цэнтральных дзяржаў інакшае настрасеньне, каторае дасць надзею на мір на варунках, згодлівых с прынцыпамі справядлівасьці, прауды і пашаны правоў народаў.

Пастанова найвышэйшай ваеннай рады абнімае агульную ваенную палітыку на ўсіх ваенных театрах пад кірункам ваеннай рады. Паводлуг усіх пунктаў дайшлі поўнай згоды

Вільня, 8 лютага 1918 г.

Пад той час, як большавіцкі ўрад напружаў усе свае сілы, каб удзяржаць у цэласці ўсе землі Расейскай дзяржавы, — украінскі народ выявіў гэткую вялікую творчую сілу, што ня толькі даў цвёрды адпор большавіцкім цэнтралістам, але і здалеў узяць у свае рукі ўсю ўласць на сваёй зямлі і стварыць аснову дзеля гэтай уласці—вялізарную, сільную нацыянальную армію.

Дарма Троцкі вазіў у Брэст нейкіх «новых» прэстаўнікаў Украіны; дарма даводзіў, быццам

на Украіне ўсё змянілася, і цэнтральная украінская рада не мае больш сілы. Дэлегаты украінскай рады далі яму належны адказ на славах, а народ украінскі—на дзеле: апошніе телеграмы наказываюць, што ў новым украінскім міністэрстве німа ніводнага большавіка.

У часі вялікіх гасударственных пераваротаў, калі старая ўласць разбіваецца да самых фундамэнтаў, наверх выходзяць новыя сілы. Для ўсяго сільнага, моцнага адкрываецца шырокі прастор дзеля развіцця, дзеля здабываньня сабе волі. Украінцы першыя зрау-

мелі гэта і выкарысталі, як еблед, незвычайна важным гісторычным момэнт. За імі пайшла і Фінляндзія, і абедзве гэтыя старонкі ўжо аб'яўлены незалежнымі.

У горшым палажэньні апынуліся нашы зарубежныя беларусы. Глаўная прычына гэтага — тое, што праз усю Беларусь праходзіць лінія фронту, што на зямлі Беларускай былі сконцэнтраваны мільённыя арміі. І вось, калі беларусы на сваім конгрэсе ў Мінску, на каторы з'ехалася 1.300 дэпутатаў ад Беларускай зямлі, паставілі аб'явіць сваю незалежнасць, — конгрэсе быў разогнан штэкамі і кулямётамі.

Цяпер закордонная Беларусь перажывае новую бяду: на яе зямлі йдзе барацьба дзвюх чужацкіх сіл — расейскай і польскай.

Мы ўжо пісалі, што ў Міншчыне сабралася 50-тысячная польская армія пад камандай генэрала Довбора-Мусніцкага. Цяпер польскія войскі пачалі захопліваць у свае рукі адно за другім беларускія месцы ў Магілёўшчыне — урэшці дабылі Магілёва і арэштавалі расейскага глаўнакамандуючага, Крыленка, разам з яго штабам. І вось можам ўдацца на нашай зямлі крывавага замаганьня між палякамі і расейскімі сіламі, каторыя бязспорна будуць пасьпешаць з усіх канцоў Расеі дзеля адплат за напасць на Магілёў.

А бязсільныя, дезарганізаваныя беларусы прымушаны бязчынна угледзецца на тое, як руйнуюцца і тые часьці іх Вацькаўшчыны, каторых не чапіла сусьветная вайна...

„Воз Джымалы“ на Беларусі.

С Польшчы гэтак часта даходзяць да нас галасы урадовых і неўрадовых прадстаўнікаў яе, каторыя дамагаюцца прылучэньня Беларускай зямель да незалежнай Польскай дзяржавы, — што мы ледзьве вдуваем хоць коратка ўспамінуць аб кожным з іх. Перад вайной польская прагавілася на нашу балькаўшчыну выяўлялася пад прыкрыццём шумнага кліча: нясецьня сьветла цывілізацыі і праўдзівай красьветы ў „цёмныя беларускія хаты“. Літаратурнае выражэньне оваё гэта тэорыя знайшла у творах Юзафа Вейсэнофа, каторы даводзіў патрэбу прышчэпленьня вышэйшай культуры (разумей: польскай!) народу-дзічча (раз: Літве-Беларусі!). Трэба прызнацца, што прынамсі ў вустах шчырых

старонікаў гэтай тэорыі такія словы выглядалі высокімі і шліхотнымі. А цяпер уваскрэсаючая Польшча пачала зусім іначэй прамаўляць да беларусаў і літвіноў: цяпер яна, нічым не прыкрываючыся, зусім выразна дамагаецца нашай старонкі дзеля п'яновай колонізацыі яе.

Мы ведаем, што гэта значыць... Вядома, мы прынцыпальна ня можым нічога мець проці польскай коланіяльнай экспансіі, — але найважнейшыя жыцьцёвыя інтарэсы Беларускага народу ня могуць дапусьціць, каб польская коланізацыя адбывалася на нашай зямлі. Ніхай паліакі пашукаюць свабодных зямель дзеля коланізацыі дзе ў іншых месцах (— на якіх колежы астравох ці узбярэжжы мора). Бо-ж край наш — гэта край сельска-гаспадарскі, і ня скоро йшчэ ўдасца развіць у ім прамышленасць, — значыць, зямля становіць бадай, яды нае наша багацьце. Калі кажуць, што лішняй цеснаты ў нас цяпер яшчэ не відаць, ды і бытцым то не вытываецца недастача зямлі, — дык гэтакі зусім фальшывы погляд тлумачыцца толькі ненормальнымі варункамі ў Беларускай вёсцы і нерэацыянальнай гаспадаркай. Вось-жа, кэб змяніць і адно і другое, трэба зямлі і яшчэ раз зямлі. Народу па вёсках усё болей нарастае, і шыбкасьцю свайго прыросту беларусы лёгка могуць перагнаць суседзяў і іншыя народы Эўропы. У беларускіх вёсках, дзякуй Богу, мала знаюць аб малтуз'ястве, немалтуз'ястве, «Zwei Kinder-System» і іншых навінах сучаснай псеўдо-культуры. Значыць, трэба думаць аб тым, дзе знойдзе для сабе кусок зямлі гэны прырост народу: кожны ведае, што вясковыя людзі без зямлі жыць ня могуць. Аб гэтым будуць клапаціцца нашы будучыя правадаўчыя установы. Але найлепшая рада штога не варта, калі ня хопіць патрэбнага матэрыялу.

Угледжваючыся на прэктываную на Беларускай зямлі польскую коланізацыю с пункту жыцьцёвых інтарэсаў нашага народу, мы павінны назваць яе свайго роду **экспропрыяцыяй**. Страшнае гэта слова, і не здарма людзі яго гэтак баяцца. Калі падумаем аб тэй будучай экспропрыяцыі зямлі народу Беларускага пры помачы коланізацыі, дык мімаволі прыходзіць на памяць гісторычны «воз Джымалы». Бо калі б пляны нова-спечаных «гасударственных мужоў» з-над Вісла аказаліся праведзеным у нас у жыцьцё, дык у недалёкай будучыне не

адзін беларус на зямлі сваіх бацькоў быў-бы прымушан пасяліцца х ба у гэтым «возе Джымалы», каторы стаў-бы на вузевым шнурочку зямлі, які атрымаў-бы пры дзяліцьбе спадчыны на бацьку між некалькіх сыноў...

Ніхай паліакі не сардуюць на нас за гэту прымовку, бо мы называемся акурат на тое, што п'япер у іх становіць погляд шырокіх і кіраўнічых кругоў. Але з усяго вынікае двайная навука:

1. для нас: быць асьцарожным;
2. для паліакі: не лічыць сябе за «новы Ізраэль», — «выбраны народ», лепшым за іншыя і да іх непадобны.

x.

У Вільні і вакол іх.

× **Ліквідацыя Організацыйнага Камітэту дзеля сацыялу Беларускай Конфэрэнцыі.** На засяданьні сваім 3.ІІ. Організац. Кам. ілічучы, што сазваўшы адбыўшыся 25, 26, і 27 студыя Беларускаю Конфэрэнцыю ў Вільні, ён споўніў сваю задачу, паставіў развізацца.

Кажучы аб рабоці Організацыйнага Камітэту, трэба адзначыць, што паводлу яго думкі і ініцыятывы ў Вільні адкрыліся дзье новыя беларускія організації: Беларускія Цэнтральныя Саюз нацыянальных грамадзкіх організації і Беларускае Навуковае Таварыства.

× **Тры гады вайны ў нашым краі.** 7 лютага, тры гады таму назад, пачалася другая, або так-званая «зімовая» мазурская бітва, закончыўшаяся разгромам дзесятай расейскай арміі пад камандай генэрала Сівэра. Рэзультатам гэтага разгрому расейцаў было тое, што вайна захапіла наш край і с таго часу яго ўжо не пакідала.

× **Другая гадаўшчына** У ноч с 4 на 5 лютага мінуў другі год ад дня сьмерці вядомай беларускай грамадзкай работніцы і паэкі сьв. п. Алёзіі с Пашкевічаў Кейрысвай («Цёткі»).

× **Нашы несьняры.** Соцыяналітаратурныя нарысы Антона Новіны. Вільня. 1918. 80. 84 стр. — Цэна 1 м.

Кніжка гэта, толькі што выйшоўшая з друку, становіць першую спробу даць шырайшай публіцы магчымасьць пазнаёміцца з найбольш выдатнымі прадстаўніка-

мі маладой беларускай літаратуры. Кніжка складаецца з гэтых аддзелаў: Прадвеснікі: адраджэньня. — Якуб Колас. — Янка Купала. — Цішка Гартны. — Максім Богдановіч. — Алёзія с Пашкевічаў Кейрысвая («Цётка»). — Констанція Былло. — Зумітрок Вядуля.

× **Беларускі Тэатр.** У нядзелю 17 лютага на сцэне Беларускага клубу — «Каменная труна» (Вутрым Няміра) п'еса у 2 акт. Ф. Олеховіча

× **У Беларускам Клубе.** У суботу 9.ІІ. ў Беларускам Клубе будзе вечарынка для запрошаных гасьцей. Уход толькі з менным запрошэньнем на пісьме. Пачатак роўна а гадз. 6 веч.

У нядзелю 10 лютага канцэрт — кабарэт.

× **Слізгаўка ў Ботанічным садзе** с прычыны настаўшых марозаў ізноў упарадкавана і адкрыта 7 лютага.

× **Вільні на праўляе Варшаву.** Недаўна ў Віленскай «Лютні» ігралі п'есу Вл. Рэнарда «Ровібі», напісаную на аснове здарэньняў 1812 году. Аб гэтай п'есе ў № 19 «Dzienn. Wit.» надрукована справаздача п. „Jot“, каторы, між іншым, кажа, што

«...лясьнік прамаўляе нейкім дзіўным ізыком, як-бытцым з мазурска па беларуску. Тымчасам рэч дзеецца неўдалёчку ад Барэзіны, значыць у Міншчыне, сэрцы Беларусі. Слуга гр. Потоцкага мог-бы быць загоновым шліхціцам, — тады ён павінен гаварыць па польску; калі ж гэта селянін, — дык па беларуску. І ў адным, і ў другім прыпадку зусім не на месцы гэтыя формы, як „Kasia“ — бо па польску кажуць „Kasia“, па беларуску — „Кацярынка“, а „Kasia“ — чыста расейская форма. Ізноў «жінка» — слова украінскае, і дзе ў Беларусі не ўжыванае. Неадпаведная была і украінская опрачка жонкі лясьніка, бо яе ў гэтых вакол іцах не ўжываюць. Думаю, што гэтыя падробабыці на варшаўскай сцэне нікога-б не ўразілі, — але мы, лепш знаючы месцовыя адносіны, больш вымагаем».

Вось гэтулькі. С прычыны таго, што менш цывіроваз часць польскага грамадзянства тут, на нашай зямлі, не прызнае беларусаў або сьвідомана ня хочэ іх бачыць, мы з ахвотай адзначываем больш прыхільнае да беларусаў вышупленьне п. „Jot“ — хоць у тэатральнай крытыцы. Будзем спадзевацца, што

Максім Гарэцкі.

АНТОН.

(Абразы жыцьця).

(Гл. «Гоман» № 10).

IV.

За тым сьляпы плачыць,
што сьцежкі не бачыць,

ПРЫКАЗЬ.

Закасіўся, загарыўся...
Дурнем памрэ, як рэдзіўся
Сам сабой дурным зрабіўся...
Майцеў Бурачок.

Адайшла абедня, і сьпінулі па ўсіх дарогах людзі ад села да сваіх хатак. Цягнуцца патроху, з бока у бок, раздзельская дарога; каля рошчы папоўскай, каля царкоўнага зялёнага, пад горку каля возера панскага, па лагу, праз граблю, сярод вербалозу, а потым з горкі, на лева, і пайшла... Вот і ў Сасоннік забегла: тут старыя калюгі, а там каранья, а ўжо тут убіта і ўкачана яна, толькі шышачка старая колка пад нагу пападзець.

А сосны, сасонкі спакойна стаяць і ў просьветах, — гдзе дарога, гдзе палічка,

гдзе балота, — граюць на сонцы свае прыгожыя колкіе кучмы. Сярод сасьняку захавалася зялёна-цямнейшая ёлка і Балота... Парасло куннікам, сакою; на самай сярэдзіне, мусіць — іржовіньне, вада мутная і цёплая, і жаб ня чуць... А з боку тонкая, гнуткая лаза, а за ёю, на луговінцы расьцець невысокая, курчавая такая бяроза; вецьця-вецьця! венкі б—ох! ды й рэзаць неяк шкода ажно. А пад бярозай — баравікі, а шчэ далі, дзе ўжо лог, сенажаці, там на краях суніцы, буйныя, салодкіе...

Трава тут, добрая, вісока і густа; бытцым, сьпіць мятлюга, нявідна дрыжыць кананелька дзятліна белая сядзіць, званочкі калышучца, здалёку з лесу а-брат-сестра білець сьнець мясьцінамі.

Спакойны і ціхі лес. І птушкі аб абедзі змоўкліся, п'яюць неяк на дужа галосна, а па ціху і паважна, што і саўсім моўчкі пырхаюць сярод лісьця, скачуць на сучы. Абедня ўжо даўно адайшла, а шчэ чуцца тут па Сасонніку, у дарозі — звонюць у ва ўсі званы, — панахвуду хто закуліў. Па дарозі ідуць с царквы. Бізка што ўсі ўжо пайшлі ўперадзі і толькі Антон з Іванькам ды з дзедкам Кузьмою ідуць адзадзі пацху, бо шчэ пасьпеюць прыці, а ножкі ў хлопчыка слабыя.

КУЗЬМА (даець Антону палавінку бліна). На-ка, на-ка, укусі троху, што там...

АНТОН. Дзякуй вам, дзядзька, але я ўжо ня буду іграшыцца да хаты... Можэ Іванька?.. таму гасцініц...

КУЗЬМА. Іванька! Ідзі во блінка пакушай...

АНТОН. Я браў хлеба, ён падкрэпляўся на сьвентары.

КУЗЬМА. Ідзі-ка, бяры, весялей ногі будзіш паднімаць, ня будзіш ад ветру калыхацца...

ІВАНЬКА. Вецерам? Вет... ветрам калыхацца? А вот жэ не. Я не хачу бліна, тут суніцы (ідзець водаць дарогі, каля дрэў).

АНТОН. Бяры сынок! Грэх табе, дзіцёнку не ўзяць, калі дзед са свае ласкі даець. Даў твой вобуй паднясу; заморышся да хаты.

ІВАНЬКА. Не-а.

КУЗЬМА. А што яму? Ён во сабе разуўся, босінькі, лёгінкі, як тая плісца: скок! скок! (даець яму бліна).

ІВАНЬКА. Татка! А хто Сасоннік пасадыў?

КУЗЬМА (сьмяецца). Бог насадыў, Бог усё даў...

ІВАНЬКА. А чаго дуплі у дубу? Дупліны... Там птушэняткі вечые...

АНТОН. Якіе дуплі? Шчэ сам ты дуплінка. Табе ж кажуць — Бог усё даў.

йшча прыйдзе час, калі мо' і ў га-лоўных стаднях „Dzien. Wil.“ будуць пісаць аб правах беларусаў на палітычна-нацыянальнае самаазначэнне!...

А ўсёж такі Вільня павінна-б часцей даваць гэтакія лекцыі этнографіі... Варшава!

× Раздача карт на хлеб жонкам вазасных. Карты на хлеб на месяц марца будуць выдавацца у Stadthauptmann, Домініканская 2, пакой 148, ад 8 да 12 гадз. і ад 4 да 7:

для 4 цяркуму — 3 і 9 лютага
„ 6 „ — 11 „
„ 7 „ — 12 „
„ 8 „ — 13 і 14 „
„ 1 „ — 15 „
„ 5 „ — 16 „
„ 3 „ — 18 „
„ 2 „ — 19 „

Хто ня ўзяў сваіх карт у назначэнне дні, можа ўзяць іх 20 і 21 лютага На карты выдадзімца апроч хлеба таксама бульбу.

× За бульбу. На Базыльнянскай вул. затрымаўся перад крамай воз з бульбай. Як пачалі вынісць бульбу з воза-як гэта бывае заўсёды — бедныя кабеты абступілі воз і пачалі падбіраць надаючую на зямлю бульбу. Тады адзін з работнікаў, узлаваўшыся на кабету, ўдарыў адну з іх, Іту Фейду Бурковічовую, лапатай па галаве так моцна, што яе скорая помач адвезла у Жыдоўскую бальніцу.

× Пад возам. На Альжбету Тарашкевічовую перавярнуўся воз з дрэвам і сільна яе акалечыў. Перавозка зроблена на станцыі скорай помачы.

× Кража каня. У нач на 4.ІІ, у аднаго жыхара Смаленскай вул. украдзён конь — цёмны каштан з белымі нагамі.

× Тэмпература. Найвышэйшая і найніжэйшая тэмпература за апошнія дні была (па Цэльсію):

	найвыш.	найніж.
4—5	— 3,5°	— 4,0°
5—6	— 4,7°	— 3,5°
6—7	— 3,8°	— 6,8°

З усяго Краю.

Палікі ў Беларусі.

Іскровая тэлеграма с Кіева на казывае з 2 лютага:

Палікі занялі Магілёў, дзе была расейская галоўная кватэра, і аран-

тавалі галоўнакамандуючага Крыленка з усім яго штабам. Пасля крывавай бітвы з войскам большавікоў польскае войска заняло Мінск.

«Нямецкія рублі».

Пажычковая касса, выпускаючая так-званыя «нямецкія рублі», будзе надалей адзелена ад Остбанку і прыслухаць безпасрэдна галоўнакамандуючаму на ўсходзі; аддзелы касы ёсць: у Бюлай, Веластоку, Гродні, Лібава, Мітава, Паневежы, Рызе, Шаўлях, Слоніме, Сувалках і Вільні.

ГРОДНЯ. Школьны падатак жыдоўскай грамады на 1918 год разложэн на 4 раты: на 20 лютага, 15 мая, 15 жніўня і 15 лістапада. За неплату у свой час накладзецца 10% кары.

ГРОДНЯ. Гандляры Выстанецкі і Ван'ямін Эпштэйн за тайную таргоўлю коньмі аштрафаваны: першы —на 1.000 м., другі—на 300 м.

ГРОДНЯ. Дамашнік Людвік Боркоўскі, Царкоўная вул. 5, у тую нядзелю ў вечары наладзіў на сабе рукі: ён павесіўся.

Ад 4 лютага пад кірункам мес-товых дэзынфектараў і паліцыі адбываецца дэзынфекцыя ўсёх кватэр на акраінах места. Робіцца гэта дзеля барадзбы с плямістым тыфусам.

ВЕЛАСТОК. Загадам уласцей біць сьвіней менш за 120 фунтаў вагі сабаронена і за гэта будучы штрафваць.

СУВАЛКІ. Валадзельцы спаленых у часе вайны будоўлі дагэтуль адцягвалі адбудову іх, баючыся, што фронт можа ізноў перасунуцца да іх. Цяпер гэты страх счэз, і яны пачалі адбудову, часцю заменяючы старыя драўляныя будоўлі мураванымі.

СУВАЛКІ. Гандляр Левін Г. выйшаў на падворак пры сваёй хаці, каб выліць гаршчок. Дворнік, убачыўшы гэта забараніў іх. Узялася перш лаянка, а пасля бойка. Дворнік паваліў Г. на зямлю, і той зламаў сабе нагу. Суд прызнаў што дворнік ня меў права даходзіць сваёго гэтак груба, і засудзіў яго на 100 м. штрафаў.

КОУНА. Тутэйшая жмудская семінарыя, каторая складаецца з 2 тэалёгічных і 2 філэзофічных курсаў, мае 85 вучняў.

МІТАВА. Ад 1 да 28 марца курляндскае эканомічнае т-во ладзіць тут сельска-гаспадарскія курсы дзеля практыкі землеробам. За навуку трэба будзе плаціць 40 м.

ВІЛКОВІШКІ. Літоўскае таварыства наладзіло тут спектакль; чысты даход з яго пайшоў на дачыненныя справы.

Некалькі пакінутых упекачамі драўляных дамоў разабраны. Дрэва пайшло на апал.

У доме № 20 на Рынку выкрылі патайную мылаварню.

У адным доме на Казарменай вуліцы арантованы 16 асоб, іграўшых газардова ў карты. Адзін з быўшых тамака ўбачыў, што іграюць значнымі картамі, і падняў крык. Пачуўшы крык, паліцыя ўвайшла у дом і накрыла ігру.

ВІЛКОВІШКІ. Суды прыбылі з Расеі пасля трохгадовай нябытнасці 31 цывільныя жыхары.

РАДУНЬ. У наладжанай тут нідзеўна літоўскай школе гэтымі днямі літвыны ўстроілі вечарынку, на каторай пелі літоўскія песні і т. д. Прэдстаўжкі крайсамту ў кароткай прамове прызваў літвыноў не збывацца сваёй мовы і дзержацца сваёй нацыянальнасці і сваіх абываў. Вечар закончыўся танцамі.

СТАВАРОВА, Сакольск. пав. Гаспадар Губовіч памыкаўся перавезці суды з Гродні свынну. Мяса ў яго сконфіскавалі, а самога аштрафавалі на 50 марак.

Гандляр Хаім Франкель быў зацвержан, взыочы у Гродню 100 бутэлек «ліманад». Пры рэвізіі ажзалася, што «ліманад» — гэта «саматужка». Суд аштрафаваў яго на 500 мар.

САМОСТКІ. Тутэйшы жыхар, Гаўрылоў, 11 мая 1917 г. за розныя праступкі быў засуджэн у пярэўчы вострог на 2 гады. Пасля выявілася, што галоўны сьведка ў яго справе, староста Шалевскі, прызалосць даў фальшывы данос і фальшывы сьведчыў. На новым разборы справы Гаўрылова апраўдаў, і суд паставіў прыдлгнуць да адказу фальшывага сьведку.

ЗАБАЛОЦЬ, Лідск. пав. У тутэйшых ваколіцах, над рэчкай Дворчанкай, ёсць многа магін, каторыя народ называе «татарскімі». Раскопкі іх напэўна выкрылі бы шмат цікавага з гісторыі нашага краю.

АЙСЬЦІШКІ, Вілковішск. пав. Тутэйшая жыхарка, Пятронеля К.,

заявіла старшыні, што дачка гаспа-дара Язэпа Г., 16 гадоў, ходзіць у цяжку, дык ніхай старшыня прышлінуе, каб тая дзяўчына не згубіла дзіцяці. Гаспадар Г., даведаўся аб гэтым, падаў на Пятронелю К. ў суд за абиду дачкі. Суд прызнаў нявіннасць дзяўчыны і засудзіў старую плёткарку на штраф.

СОПОЦЬКІН. Жонка млынара, Вайнштэйн, за тайны бравар аштра-фована на 250 м.

РАБУЛІН, пад Кнышынам. Тут у адзін дзень укралі 3 коней.

ВЕСТКІ З РАСЕІ.

Цэрква ў Украіне.

У Кіеве паўстаў камітэт групы украінскага духавенства, каторы га-туіцца склікаць усеукраінскі цар-коўны сабор. Украінская цэрква лічыць дзя сабе небаспечным зале-жаць ад маскоўскага патрыярха. Кіраўніком украінскага духавенст-ва ёсць быты Владзімірскі епіс-коп, Аляксей. Значыцца і правас-лаўная украінская цэрква жадае адрадацца.

У львоўскай „Ніве“ № 7-8 сёл. г. знаходзім жменьку вестак аб рэ-лігійным жыцці на Украіне. Вось жа ў Кіеве уніяцкі царох о. Пе-гельскі, ў Жытоміры о. Казаніўскі. Высвечаны мітрапалітам Шэптыц-кім на эгзарху уніяцкай царквы ў Расеі ст. о. Леонід Фёдоров, быў усюды вельмі добра прыняты. Пад-час свайго быцця у Пецярбурзе мітрапаліт Шэптыцкі высвяціў кл. з Масквы, Апрыкосава на сьвяш-чэнніка і разам з васьма сьвяшчэн-нікамі адбыў першы расейскі са-бор уніяцкай царквы. На саборы пастаўноўлена, каб вялікарускія землі, зн. без Беларусі і Украіны, таарылі адну уніяцкую эпархію, з эгзархам Леонідам Фёдоровым. Ге-неральным вікарый уніяцкай цар-квы на Украіне ёсць о. Цягельскі, пастаўлены мітрапалітам Шэп-тыцкім. о. Цягельскі піша с Кіева, што с прычыны нявыгод адбываць уніяцкае набавэнства у касцёле, сьв. Аляксандра, пачалі будаваць на пляцы, каторы даравало места часовую драўляную царкву на пад-муроўцы с цэманту. Плян зрабіў і кіруе работай інжынер Левіцкі, праф. львоўскай палітэхнікі, такса-ма цывільны палонны ў Расеі. На гэту мету многа прысылаецца ах-вар з абодвух бакоў фронту. Ця-пер у Кіеве 14 уніяцкіх духоў-

Ступай пашукай там ягад пад кустом, раз-гарні траўку.

ІВАНЬКА. Татка, бо каб цэркву на нашам гародзі паставіць, усі б к нам тады хадзілі. У званы б званілі! ах! Ато во ідзеш, ідзеш... (адлаў бацьку лапцёнкі, троху паба-віўся, даеў блін і набег к ягодніку).

КУЗЬМА. Дзяціны розум—дзяціная га-ворка. А во кажы-ка ты: гэткаму піеклёнку, яму ўжо цікава, аткуль тое, што тое? Бог сьвяты ведае, ці чалавек усё можа згадаць? На што ёсць адукаваныя галовы—папы, або с паноў другі выўчыцца, з начальства, а й то запятаўся пра што—ня ведаць.

АНТОН (закінуў вобуй на плячо; ма-герку осунуў на бакі, леваю рукою дэр-жыць на сьліні жупан, каб не было так душ-на; рад, што закрунулі яго думкі). О, каб то людзі усё ведалі, што б тады было? Калі й так часам бывае, чалавек поўчыцца і ду-раіць, ато што б с таго было?

КУЗЬМА (усьміхаюцца). Ці ты помніш нябошчыка старога бацюшку?

АНТОН. А чаму ж. Ён памёр, мне ўжо было гадоў дванадцаць.

КУЗЬМА. Я вазіў яго на сваіх коні калі трэба гуды далёка. Вып'ім бывала, мя, —любіў, ніхай сьвят ляжыць, — адзім ды зьнікамі: «Скажыце вы мне, бацюшка,—пачы-наю,—ці праўда гэта, што мертвяцы на на-чох хадзіць могуць, чараўнікі... гэта ёсць...

Ці можа быць, каб гэта праўда? Пасья-ецца ён: «Гу-гу-гу... — грубы голас меў, — недапека ты, брат Кузьма! Пяклі цябе, ды не дапаклі... А на што табе тое ведаць? Ці хлеба дзіцям тваім с таго прыбаві-ца? Калі я, адоц твай духоўям, баюся і жа-хаюся знаці пра ўсё, тым горш табе, мужы-ку, гэта непатрэбна... Гу-гу-гу... Недапека ты, Кузьма! Разумны поў быў, дарма што піў. Цяперашні маўчыць усё, хто яго ведае, што у думках майд, не патрапіш і слова яму сказаць, з гаворкі мала чаго ўпаміш... А нябошчык разумны быў, ой разумны. Ён табе ні за што не скажыць, чаго ня можна... Ато б мала-малыскага захачеў данытацца наш брат пра набавэнства ці пра чорныя кнігі? Яны знаюць, усё знаюць, а мужыку не скажыць...

АНТОН (расчуліўся). Скажыце вы мне дзядзька, калі ласка... Чаго йта, як пад'ісі ў дварэ да абедні і пойдзіш у цэркву, дык так нудна, цяжка-цяжка на душы, як слова ты—ня ведаю што... проста чуціцца нейкі цы-жар на сэрцы, нейкі грэх, во як часам скрыўдзіш каго, чуіш брудзь нейкую на целі, нібы то мысы дужа дэўно... Так дрэнна — у цэркві трудна ўстоіць...

Запяюць «Херувімы» — такі сон клопіць, глядзець ня можна, самі вочы так і ліплюць...

А як пойдзіш нашча — так лёгка чу-ішся, так табе васёла, радасна; у цэркві

стаіш, аж пачытаеш увесь, быць на крыль-лях, і сэрца прыемна-млосна б'ецца... У-дво-ру пойдзіш — самі ногі бягуць.

КУЗЬМА. А во праўда, ці чуў ты праяву! І дзе-б ты ня бач, а калі у цэр-кві ідзець абедня, дык спадз хочецца... Так ужо і спрадвеку гаворуць. Як запяюць на крыласі «херувімы» і людзі пастануць на калені і дужа-шчыра маліцца пачынаюць, тады яны ¹⁾ ня могуць у цэркві быць, ан-гелы іх выганяюць бізунамі агнявымі, і яны альбо навопрамець бягуць вон с цэр-квы, альбо капаюцца улезці ў такіх людзей... Ты ж, братка пэўне чуў аб хоўры-бядыцы? Яна такая была таксама гваравая; так звычайна здарова, троху кіба ня дужа ра-зумна. Як толькі «херувімскаю» запяюць, яна й бразь! аб зямлю і ну калаціцца і га-лавою, і нагамі, і рукамі... Скрыгочыць, аж пена з роту, а вочы выкаціць. Ано як кі-нуцца ў аўтар ці к абразом. Гэта, кажучь, ён у яе хаваіцца. Хаваюцца яны мабыць і ў таго, хто ў дварэ да абедні пад'еў ці ночку прад тым сьвятам грашыўся.

АНТОН. Божа наш! Як яны абходзіць чалавека... А во я аб хоўры многа разоў чуў, а цяка недаваў веры; думаў, проста хвора на гэту хваробу, на падучую... Ці вы, дзядзька, самі калі відзелі?

¹⁾ Ничьсёдні.

ных і яны ледзь могуць справіцца з работай. У дзвюх гімназіях уніцкіе духоўныя вучуць радзіі. Уніцкіе духоўныя таксама дзведываюцца да Одэсы, Кацерынаслава, Палтавы і г. д.

ШТОКГОЛЬМ. Глаўная каманда польскіх войск у Расеі выпушціла адозvu да ўсяго польскага насялення ў Расеі аб мобілізаці. Усіх палякоў ў расейскай арміі прызваюць выступіць з расейскіх палкоў і біцца над нацыянальным штандарам. Прызваюцца нават жонкі, старыя і малыя працаваць за фронтам, як санітары.

Польскіе газеты ў Маскве, Пецярбурзі і Мінску шыраць гэту адозvu між палякамі ў Расеі, каторых тамака налічаюць да 3 мільёнаў (?) Мобілізацыйная кам сця знаходзіцца ў Мінску.

ШТОКГОЛЬМ. С Торнеа наказываюць, што туды йдзе «чырвоная гвардыя».

У першым сваім нумары газета «Время» (быўшая «Веч. Время») памесціла стацьцю Б. Нечаева, у каторай між іншым пішацца:

«Ніводныя абяцанка большавікоў на споўненя. Міра німа, а калі яго і зробіць в Нямеччынай за пажкую пану, дык ватое ўжо пачалася унутраная вайна. Хлеба німа і ня будзе, і апавешчэная большавікамі роўнасць выявіцца хіба ў тым, што ўсе роўна будуць уміраць ад голаду. Пуд жыта каштуе ўжо ад 150 да 200 р. Што станецца з Расеяй у найбліжэйшых месяцах, нет магчымасці нават болей меней падумаць.

ШТОКГОЛЬМ. Усе шведскіе газеты займаюцца пытаннем аб чынным выступленні Швеціі у фінляндскіх справах. С прычыны заявы ўраду аб немагчымасці офіцыяльна ўмешацца, — правыя газеты дамагаюцца пазвалення арганізаваць корпус дабравольцаў і права пасылаць у Фінляндзію аружжя.

Учора прышла ад большавікоў гэткая іскровая тэлеграма:

«Да ўсіх. Пільна.
«Да ўсіх караблёў, матросаў і запасных.

«Ніхто не павінен выхадзіць у запас, пакуль ня будзе знішчэна «белая гвардыя» у Фінляндзіі. Яе пабеда — гэта разгром рэвалюціі. Аружжя будзе выслана ў патрэбнай меры».

ПАРЫЖ. С Пецярбурга наказываюць, што ў народных массах узрастае прыхільнасць да социальна-волюцонераў.

ПЕЦЯРБУРГ. «Новая Жізн» піша, што ўсерасейскі сельскі конгрэс, адкрыўшыся 23.І. разогнан ўраз жа чырвонай гвардыі. Маршалка арэштавалі. З'езд складаўся глаўным чынам с социаль-рэвалюцонераў.

ШТОКГОЛЬМ. Прыехаўшыя сюды знаўца палажэння ў Расеі апавешчае, што адны даход Расеі становіць друкаваныя паперовыя грошы. Урад большавікоў мае выдаткаў каля 80 мільёнаў руб. у дзень. Салдатам плацяць па 8 руб., членам «чырвонай гвардыі» — 25, а фаховым работнікам — ад 20 да 40 руб. у дзень.

КІЕВ. Украінцы разбілі паўстаньне большавікоў. Галава нова-

га украінскага міністарства — быўшы галава украінскай дэлегаціі у Брэсці, Голубовіч, каторы утварыў міністарство без учасця большавікоў.

ХАРКОВ. Войскі украінскай рады занялі место.

ШТОКГОЛЬМ. Тутэйшы пасол Фінляндзіі, Грыппенбэрг, падаў нямецкаму паслу пратэст проці учынкаў расейскага ўраду, каторы, ня глядзячы на прызнаньне незалежнасці Фінляндзіі, далей мешаецца ў яе ўнутраныя справы.

ШТОКГОЛЬМ. (В.Т.Б.). Кароль прыняў дэпутатаў ад Аліандскіх астравоў, каторыя падалі заяву с подпісамі 8.000 асоб аб прылучэнні астравоў да Швеціі. Кароль сказаў, што пытаньне аб Аліандскіх астравах будзе прадметам перагавораў з вольнай і незалежнай Фінляндзіі.

ВЕНА. 31.І. 1.700 расейцаў с коньмі і вазамі перайшлі цераз аўстрыяцкіе лніі. Яны адступалі перад нацскам румынскіх войск.

З усяго сьвету.

БЭРЛІН. У прадпрыемствах дзеля вырабу ваенных матэрыялаў работні пачаліся поўным ходам 5 лютага. Не явіліся толькі пладзіночкіе работнікі с прычыны хваробы і інш.

Весткі с правінціі рысуюць такі-ж самы абраз, і забастовачны рух можна лічыць закончэным.

БЭРЛІН. За агітацію на карысьць забастовкі надзвычайна ваенны суд засудзіў члена Рэйхстагу Діттмана, абвінавачэнага у спробе здрады гасударства і правіцельства і праціўленьні уласці, на 5 гадоў у крэпасць і 2 месяцы ў вастрог.

БЭРЛІН (В.Т.Б.). Англійская газета «Daily News» піша ў перадавіцы аб патрэбе адстаўкі Лейбейда Джорджа, як няздольнага зрабіць мір. «Гэтага може дайсьці толькі дэмакратычны ўрад, — і мы трэбуем чыста-работніцкага міністарства, зложэнага з найбольш радыкальных работніцкіх кіраўнікоў і прыхільнікаў міра. Стацьця грабіла вельмі сільнае ўражэньне.

БЭРЛІН (В.Т.Б.). У англійскай верхняй палаці ўрад заявіў, што па ўсей старане заводзіцца картаная сыстэма дзеля раздачы спажываных прадуктаў.

ЛОНДОН (Рэўтэр). Предстаўніці англійскіх работнікаў учынілі крокі дзеля сазыву 20 лютага ў Лёндоне канфэрэнціі социалістаў саязніцкіх старон.

ТЭЛЕГРАМЫ.

Нямецкіе апавешчэньня:

5.ІІ. Заходні театр:

Фронт Рупрэхта Баварскага: Адмарскога узбарэжжа да Ліс-артылерыйскіе бітвы, асабліва ля

чыгункі Бэссінга-Стадэн і між Пашэндалем і Бэцэлярам. Пры Армант'ер і Грэнкур узяты палонныя англічане.

Фронт нямецкага Наследніка: На поўдні ад Бомон мы глыбока ўрэзаліся у францускіе пазыціі і вярнуліся с 33 палоннымі і некалькімі кулемётамі.

Фронт Альбрэхта Вюртэмбэрскага: На гарах над Маас і пры С. М'эль баевая чынасць узмацавалася.

6.ІІ. Заходні театр:

Фронт Рупрэхта Баварскага: У ваколіцах Армант'ер і на каналі Лябасэ артылерыйская чынасць пабедзі узмацавалася. Каля Ленс — востры мінамётны агонь.

Фронт нямецкага Наследніка: Разведкі ворагаў ў Аргоннах і пры Авокур адкінуты.

Учора збіты 7 варажых самалётаў і 1 прывязны лятучы шар.

КАЛЯ ВАЙНЫ.

БЭРН. Францускіе газеты робяць намёкі, што глаўная каманда на ўсенькім заходнім фронці будзе аддадзена францускаму генэралу Фош.

ЛОНДОН. Урадова Англійскі ваенны транспорт Лёвен затоплен у Сародземным моры. Утанулі 7 афіцэраў і 217 салдатаў.

БЭРЛІН (В.Т.Б.). У Сародземным моры ізноў затоплены 4 парходы і 4 парусьнікі.

БЭРЛІН (В.Т.Б.). Адна з нямецкіх падводных лодак затопіла ў заходняй частцы каналу Ляманш 3 парходы, 2 парусьнікі, 4 рыбалоўны ёмкасцьця разам 20.000 т.

АБВЕСТКІ.

ПРАДАЕЦЦА

летнія пальто за 60 руб. Даведацца ў друкарні «Гоман» у папядзелак або чэньвер ад г. 10 рац. да 7 вечара у Олеховіча.

ТОЛЬ першаклясовыя прасмолены, ЗАМЕНА ФАРБЫ, сьветлая, ЦЬВЯКІ, ЛЕМЕШЫ і т. д. прадае Pomm. Idw. Hauptgenoss. Libau.

Набіўкі на падошвы са сталі Дрэўляныя падошвы. Дрэўляныя абсацы. Засьцежкі для пантофляў Двуножкі, з дрэва, Трыножкі, з жалеза, HOELTKE & BORRMANN Eisenwarenhandlung, Tilsit Tel. 193.

Машыны да рубкі мяса — вельмі пекна адмыкованыя, першаклясовы выраб. № 8. і № 10 за штуку м. 45. м. 50 суціць HOELTKE & BORRMANN Eisenwarenhandlung, Tilsit Tel. 193.

КНІЖКІ ДЛЯ ШКОЛ:

- Беларускі лемэнтар 6 к.
- Belaruskі lementar 6 "
- Першае чытаньне 6 "
- Pieršaje čytańnie 6 "
- Націнне для матых дзетак 7 "
- Начініе для матых дзетак 7 "
- Другое чытаньне 25 "
- Karotki katechizm 10 "
- Karotkaja historyja šwiataja 20 "
- Karotkaje wyjaśnienńie abrađoŭ R.-Katalickaho kaściola 15 "
- Kantyčka 15 "
- „Boh z nami“, knižka da na-baženstva 40 "
- Задачнік для пачатковых школ год I 15 "
- Zadačnik dla pačatkowych škol hod I 15 "
- Задачнік для пачатковых школ год II і III 40 "
- Zadačnik dla pačatkowych szkoi hod II i III 40 "
- Гутаркі аб небе і зямлі 15 "
- Gutarki ab nebe i zjamli 15 "
- Кароткая гісторыя Беларусі 60 "
- Karotkaja historyja Bielarusi 60 "
- Першая чытанка 25 "
- Pieršaja čytanka 25 "
- Родныя зямлі. Кніжка для школьнага чытання год II і III. У аравіе 1 г., бiez apr. 85 "
- Rodnyje ziamli. Knižka dla školnaho čytańnia hod II i III. U aprawie 1 g., biez apr. 85 "
- Як правільна пісаць па беларуску (лацінск. літ.) 10 "
- Jak prawiłna pišać pa belaruskju (laćinsk. lit.) 10 "

Вільня, Завальная 7. Беларуская Кнігарня.

Выйшоў з друку і прадаецца
Беларускі Календар
на 1918 год.
Каталіцкіе сьвятцы — па новаму стылю, правасл. — па стараму.
Цэна 50 фэн.
Дастаць можна ў Беларускай Кнігарні, Вільня, Завальная 7.

Выйшла з друку і прадаецца новая кніжка
НАШЫ ПЕСЬНЯРЫ
Соцыальна-літаратурныя нарысы АНТОНА НОВІНЫ.
ЦЭНА 1 марка.
Дастаць можна ў Беларускай Кнігарні, Завальная вул. 7.

